

হুইয়েন লানপাউ

খাংজ, এপ্রিল ১৮, ২০২০, ইম্ফাল
৪৪শুবা চহী, ২৪শুবা মশীং

ইসেসিয়ল সর্ভিসনি হায়রিবা মিদিয়া

লোকদাউনদগী কোমথোকপখক নত্তনা মতেং পাংবীবা মথৌ তাই

কোরোনাভাইরাসকী লাইচং লাকশিমবগী মতাংদা লৌখংলিবা খৌরাংগী শরুক অমা ওইনা অরা-অনা তারবা মীয়ামগী মতেং পাংবীবা খৌরাং কয়া লৈঙাক্লা লৌখংলক্লি। যুনিয়ন গভর্নমেন্টনা লুপা ফ্রোর লাক্ষ ১.৭ চঙনা পায়খংপা প্রধান মন্ত্রি গরিব কল্যান যোজনাগী মখাদা হেলথকোর বর্কর খুদিংমজ্ঞা লুপা লাক্ষ ৫০গী ইন্সুরেন্সকী খুদোংচাবা ফংহল্লে। কোভিড-১৯গী লাইচং লাকশিনবদা মাঙজিন থানা খৌদাং লৌরিবা দোষ্টর, নর্স, পেরামেদিক, আশা বার্কার অমসুং সেনিটেশন বর্কর য়াওনা হেলথকোর বর্কর পুন্নমক লায়না-লাইচং অসিনা খুদোংখীবা মায়োরুহল্কপা মতমদা লুপা লাক্ষ ৫০ পীনবা খৌরাং লৌখংলি। হীরম অসিগী মতাংদা যুনিয়ন ফাইনাল মিনিষ্টর নির্মলা সিতারমননা হায়খি, দোষ্টর, নর্স, পেরামেদিক, আশা বার্কার অমদি সেনিটেশন বর্কর পুন্নমক মথৌ পাঙথোকপদা খুদোংখীবা মায়োরুহল্কপা থোক্লবদি লুপা লাক্ষ ৫০ ফংহলবগী পান্দমদা অখলবা ইন্সুরেন্স স্কিম অসি হৌদোকখিবনি। খৌরাং অসিনা হেলথ বর্কর লাক্ষ ২২দা কালবা ফংহল্লেগনি। ফাইনাল মিনিষ্টরনা হায়খি, প্রধান মন্ত্রি গরিব কল্যান যোজনাগী মনুং চ্রা জন ধন একাউন্ট হাংলিবা নুপী ফ্রোর ২০ লোমদা থা খুদিংগী লুপা ৫০০ থা অহম চ্রুপা পীরগনি। উজরলা স্কিমগী বেনিফিসিয়ারিশিংদা থা অহম চ্রুপা চাকথোং গ্যাস লোম্বা ফংহল্লেগনি, ব্রিমন সেলফ হেল্প গ্রুপ লাক্ষ ৩৬দা লুপা লাক্ষ ২০ ফাওবা লোন পীদুনা যুমথোঙ ফ্রোর ৭তা কালবা ফংহল্লেগনি, পি এম কিয়ান স্কিমগী মখাদা থা খুদিংগী লৌমীশিংদা লুপা ২০০০ পীরগনি অমসুং এম জি এন আর ঈ জি এগী খুংশুমল লুপা ১৮২দগী লুপা ২০২ দা হেনগৎলগনি। কোরোনাভাইরাসকী লাইচংনা মরম ওইরগা মীপুম খুদিংমক অরাবা মায়োরুহল্কপা মরম্বা লৈঙাক্লি খৌরাং অসি পুন্নিং যৌগৎনীংঙাই ওই। লুরবা তানফম অসিদা লৈঙাক্লা প্রিন্ট অমদি ইলেক্ট্রনিক মিদিয়াগী খৌদাং খঙবীদুনা ইসেসিয়ল সর্ভিসনি হায়না নীংখিংবিবরকপা লাইবক ফবনি। হৌখিবা মার্চ ২৪দা প্রাইম মিনিষ্টর নরেন্দ্র মোদিয়া লৈবাক্লি মফম শিনবা থুংনা লোকদাউন লাউথোকখিবদা প্রিন্ট অমদি ইলেক্ট্রনিক মিদিয়াগী মথৌ নীংখিনা পাঙথোকপা গুমহলবা মতেং পাংবীগদবনি হায়না ফোঙদোকখি। মিদিয়াগী মথৌ পাঙথোকপদা অপনবা থোকহন্দবগা লোয়ননা পাউমীশিং তাংবা গাড়ী চংথোক-চংশিন তৌবদা অথিংবা পীরোইদবনি হায়নসু প্রাইম মিনিষ্টরনা ফোঙদোকখি। দিমোনোটাইজেশন মরম ওইরগা লৈবাক্লি শেন্মীংলোন্দা অচৌবা চৈথেং অমা পীরকপগা লোয়ননা গুদস এন্ড সর্ভিসেস টেক্স (জি এস টি) না মরম ওইরগা পাউচেন্দা এন্ডভার্টিজমেন্ট তৌবগী চাং হছুরকখি।

মিদিয়া হাওসশিংনা এন্ডভার্টিজমেন্টকী মপান তাংলগা হিংলিবনি হায়বা পুন্নমক্বা খঙনরবা রাফমনি। দিমোনোটাইজেশন অমসুং জি এস টিনা মরম ওইরগা পাউচেন্দা এন্ডভার্টিজমেন্ট ফোঙবগী চাং হছুরবা মতুংদা হৌজিক্লা অমুক কোরোনাভাইরাস লাকশিমবনি হায়দুনা লৈবাক্লি মফম পুন্নমক লোকদাউন তৌখিবদগী এন্ডভার্টিজমেন্ট ফোঙবা পুমলেপ-লেপত্রে হায়বা যাই। ইনকম লাকপগী চাং হছুরবা মিদিয়া হাওস অয়ান্না মশীং য়াল্লবা ইমপ্লোয়ীশিংগী তোলাপ মতম চানা পীনবা হোৎনবদা অঙকপা ফংনা অরাবা মায়োরুহল্ক। পাউমী পুন্নমক লোকদাউনদগী কোমথোক্ল হায়রগসু পাউমীশিংনা থবক তৌরিবা মিদিয়া হাওস পুন্নমক মীংনা উবা ফংদবা ‘ভূচায়ল লোকদাউন’ অমনা ফাজিন-পুন্নিশিল্গা মথৌ নীংখিনা পাঙথোকপা গুমহলবগী কীচম লাক্লে। মিদিয়া হাওসশিং হিংহনবদা মথৌ তারিবসি লোকদাউনদগী কোমথোকপদুখক নংডে। এন্ডভার্টিজমেন্টতগী লৌবা জি এস টি লৌথোকপা, পল্লিক ফন্দদগী শেনফম খরা খাদরগা মিদিয়া হাওসশিংদা শেলগী তেংবাঙ পীবা অমসুং সোফট লোন পীবিবা মথৌ তাই খল্লি। খুদোংখিনীংঙাই ওইরবা লায়না-লাইচং মরজ্ঞা মথৌ পাঙথোক্লিবা পাউমীশিং খুদোংখীবা মায়োরুহল্কপা মতমদা মতেং পাংবগী খৌদাং পুন্নমক মিদিয়া হাওসকী মপুখঙদা ইহোঁকপগী মতুং স্পেসল ইন্সুরেন্স স্কিমনা পাউমী পুন্নমক কোনশিনবীবদা অকায়বা লৈতরা খল্লি। হেলথকোর বর্করিশিংদা পীরিবা ইন্সুরেন্সকী খুদোংচাবা অসি পাউমীশিংদু ফংহনবদা লৈঙাক্লা শেল কা হোম্বা তিগদবা নত্তে। লোকদাউনদগী কোমথোকপখক্লি ইসেসিয়ল সর্ভিসকী মনুং চল্লি হায়রিবা পাউমীগী শিনফসু ইকায়খুবনি হায়না লৌফম থোঙে।



এডিটরদা থারকপা চিঠি

ইকায়খুম্বজরিবা এডিটর,

মালেমগী লৈবাক মীয়ায়লা কিনরবা কোরোনাভাইরাসনা নোংমা-নোংমগী তোকর্কনি কায়রবা ঈশিং ঈচেলনা অকুংপা মফম থিদ্দা তপ্পা তপ্পা অসুম চেছুরকপগুম অমদগী অমদা মথং মথং চেছুরক্লি। অদুবু চীংনা কায়না পনশাবা লমদম ওইরবসু ইফুং মফম য়াল্লা লৈবা ইরমদম ওইবনা ইফুং ফাওজিল্লেজ্ঞা চেনশিল্লক্লদা খনবদা মীপুম খুদিংগী পুন্নিং মীপাইনদবা গুল্লরক্লে, খৌইরেল মসা পাইনবগুম পাইনরক্লি, মীপাইবনা। অদুবু মরী লৈনবা লৈঙাক্লিদি অহিং নুংখিল নুমিমাং খায়দনা ইফুং লাঙনবা অরা-অনা খঙদা শেনমরি, হোৎনবীরিবা অসি ফাওজিল্লক্লবসু ওইসনু হায়না মপুবু নীংজিল। অদুবু তম্বা গুমদ্রবা তনিক-তনিকুরবা মতমসিদা ইরমদমগী মীওই কনাগুম্বা অমনা লমদম তম্বা চেলুরগা হল্কপদা করিগুম্বা ইশাদা নুংঙাইতবা, হায়গা মাদ্রবদি ইশা ইতোমতা তোঙামা কনামগুম্বা শম্ববীদনা মরী লৈনবশিংগী মফমদা চঙদুনা চোক তোথোকপীগী। অসুয়া তৌরবদি শকউদবা ভাইরাস অসিদগী ডাকথোকপা গুমগদ্রা খঞ্জি। অমরোমদা হৌজিক চখরিবা লোকদাউন অমদি কর্ফিম মনুংসিদা মীওই খরিদি তরাইনা খন্দুনা মান-মানা অনীংবা তৌনরি। অদুনা ঐথোয়গী লমদদি থওই-রাওইনা খন্দুবা, করি অমুক হায়রনি করিগুম্বা খৌদোক অমগী পুন্নিসনা লম্বী চংপা য়াদে, থিংলে হায়না-হায়না নক্ষুদা চংকে তৌবা, গুসিদি কৈথেল ফল্লম হায়রগসু লৈতবগী নামাদা ফল্লবা হোৎনবা কয়ানি, ফন্ত-নুংদা থোক্লগনা য়েংশিল্লি-য়েংশিনবীদে হায়দুনা লৈঙাক্লা তাইনবা, ইশা-ইশানা পাঙথোক্লবা থবক অদুগী মতুংইমা খোরকপনি হায়বসি খঙনদে।

নাকল অমরোমদনা ফন্ত-হৌদি হৌদোক-লংথোকপসু মত্হিক-মতাই চেল্লক্লনি খঙনদে, কনাগুম্বা খরিদি শেল পায়রবসু থা অমগী শেল খরা তিংথোক্লগা আই এম সীদা মীং চ্দুনা দসবিদা হাপুনা থল্লগা লৌথোকহনখিনবা হোৎনদে, শেল তিংনীংদবগুম তৌরি। অমোং-অকায় ফন্ত-হৌদি কয়া চেখাওদা হাপুনা অয়ুক অঙনবদা গাড়ীদা হাপুনা খোরক্লগা মী অচিকপা তঞ্জা লৌরগা লম্বীগী নাকলদা হুন্দেজ্ঞা কয়াসু থেংনদবা নত্তে। অসিগুম্বা থম্মায় পিকপা রাখল কয়া অসিনা লম্বী চংপদা নমখীবা মনমনা লায়না পোকহল্লেবা মচাক অমা ওইহল্লি। অদুনা ঐথোয় ইশানা খঙনা মীয়ায়ল কনসি। ফংত্রবা মহিক মতাই চেলহল্লোইসি হায়রগদি ঐথোয়না রাখল খছনদুনা মরী লৈনবদা তানবীদুনা তৌফম থোকপা তৌবীদুনা লম্বী সরজ্ঞা পংলং-লংথোকপসু মত্হিক চৌইংঙাইনি খন্দুনা কিরবা কোরোনাভাইরাসকুম লায়না কয়া শন্দোরজ্ঞনবা, মহীক মতাই চেন্দবা লমদম অমা ওইহনবদা ঐথোয় মশেল রাখল তানদুনা য়েংশিনহৌবনা লায়না কয়াদগী ডাকথোকপা গুমগদ্রা খঞ্জি।

অদোমগী - তবানু খুরাইজম


রাংখৈ অডোম লেকায়

চরা হেল্লগা লুদো খাউবা

রাইক-রাইকবদা

লমকেংপী কোভিড-১৯ অসি মণিপূরদদি অদুক হারুদি কিনরমদৌদি মাদ্দে। ঐসু লায়না অসিনা নারক্লনি হায়না থোইনা নুংশা ধীরুদবা মীশক অমনি। লাইনা অসি পকপা মী থোইনা লৈশিল্লক্লেবা... টেষ্টপু তৌরে নেগেটিভ, নেভেটিভ, নেগেটিভ হায়বা গাক্তা গায়শিল্লকপা। মালেমগী ওইনদি মী লাক্ষ অমা লিশীং নিফুমঙা চামঙা কুনমাথোই নোংমনত্রে। মসিগী খল্লুরদি তঙাইফদনা কিদবা অমুক য়াদে। মহীক ময়াম অদু নোংমা ঐথোয়গী ইরমদমসিদসু মপোং মটৈ য়োমদুনা নোংমা পুন্নপ থুংলবা য়ারি। কোভিড-১৯না মী লিশীং কুস্থামরি চাত্ৰক তরাতরেং শিরিবা য়ু এস এ অসি অহানবদা মসিগী লায়না অসি অমত্তা লৈরম্বা নত্তে। য়ু এস এদা মী লাক্ষ তরুক লিশীং হুমফুতরাতরেং চামঙা হুম্ফুতরা নাৰে হায়রি। মথোয় অমত্তা নারম্বা নত্তে। তেনখ্রবা মতমদা।

মীওইবনা নারগা কনবিয়ু হায়না লাই থিরকই, লাই খুরক্লে, লাইদা হায়জ-নোঞ্জরগা অরা-অনা কোকই খন্নে। মালেম অসিদা মাগী মাগী কাঙলূপ কাঙলূপ কয়গী লাই মশীং থিঙমদনা লৈ। লাইগী মশীং অসি য়ামন্দুনা লাই কোটি কুস্থামদোই হায়নকা হায়নরিসিনি। অদুবু হন্দকী কোভিড-১৯ মতাং অসিদি লাই খৈবিক ময়া কুমত্রে। লাইসু, দোষ্টরসু মথম্মায় পেঞ্জম্মোই। লাইনফাও কনবা গুমদ্রবদি কদাই লোংলগা হিংগনি। চেঞ্জগতা হিংবনিহে য়ারমদ্রে, লোংলগতা হিংবনিহে হে নমু তাইবঙ। য়মদগী মপান থোক্তবা অসিনা মফরে। মসিদনি লোকদাউন হায়দনা হায়নরক্লিবা। হীদাক লৈতেসু হায়রি। ঝাই শাখীবা মতৌদি শীজিমরিবা হীদাক অদুমসু মদুগী চপ চাবা হীদাক নত্তেবু হায়রি - হায়ড্রোক্সি-ক্লোরোক্লিন হায়রিসে। করম্বো তৌগদবা? লাইনসু কনবিদা মোংবা ইরানয়াইদগী মপান থোক্তবনা ঝাইদগী মফরে হায়বসি য়ানদবা মী অমফাও লৈত্রে। মসি লোইনা ইখঙ খঙনরে। লৈসু লৈনরে। অদুবু কয়াম কুইনা লৈবা য়াগনি। ফৈ হায়বা খঙনা খঙনা পুক্কী লান লাকপদা - মীদি রা হেজ্ঞা গুঙলকই - য়মদগী চেহেছুরক্লনি। মণিপূরদা মীগী মখলসু য়াম্মী। ফৌ-চেঙ পৈশিল্লগা চাবা, থোইদোক্লা চেঙগী রাদবা মী, মথংদা খুদক-খুদকী রাঞ্জগা চাবা (মখুংতা শেল



রাংতবা) মী অদুগা মী খরা অমনা চেঙ চাক, হরাই চেঙরাই অদু খুদক্তা শুরুবদা/তাল্লবদা ফংলকপা শেলনা খুদক খুদক্তা রাঞ্জগা চাবা মী। মসিনি লুবক্লি বসি। শূবা চংত্রবনিনা, শেলসু লৈত্রে। শেলদু লৈত্রবনিনা থোংননবা চেঙ লৈগেসু য়াদে, শোংকেসু য়াদে। হৌজিক চেঙদু রানগে হায়বসু দুকানসু অমুক শত্তর হাইগৎত্রে। লৈগেসু ফংত্রে, শোংকেসু ফংত্রে। লৈঙাক্লি চেঙদি চেঙ ওইনা থাবা য়াদি। য়েইলংগা য়েন য়েইলংদ্রগা তোক ওইনম্বা থবক নত্তে। য়েঞ্জরবসু কেজি ৭/৮ অসিনা লোইবগী মওংনি। পাউচেন্দা বাকং কয়া লাকপা থেংনরে। মীয়াম লৈবা ইমুং অমদা ভোটর চন্দবদি চেঙ পীদে। পীরিবা চেঙ অদুসু লোংমা নীনিগী চেঙনি। রাংলিবদি

চেঙদুসু অমুক নত্ত্ৰি। রানগে হায়রসু অমুক দুকান হাংদে, দুকানসু ফাঁদ লৈঙাক্লা য়েঞ্জরা হায়সু য়েঞ্জরা, য়োঞ্জরা হায়সু য়োঞ্জরগুম তো, চরা হেনবগী কীভমনি। দুকান হাংলোইদৌবা, মী থোকহল্লোইদৌবা ওইরদি লৈঙাক্লা য়োঞ্জগে হায়ত্রা, য়েঞ্জগে হায়ত্রা অমা তৌবীরোদনা? চেঙ কেজি ৪/৫ পীত্রগা থা অমা কোন্নবা চাজরম্মনি খল্লবজাংলা? লোকদাউন মনুং অসিদা ময়াম অসি পুন্নি পায়দুনা খাঙনরে। খুদক খুদকী চেঙ রাঞ্জগা চাবা, লৌ লৈতবা, শেছোক লম্বী থিংজিনবীত্রবা মী ময়াম অমা লৈরিকো হায়বসি তশেংনা উবা গুল্লদে। মীখল ময়াদা ওইরদি খরিদি উগদ্রা?

পোং চৈ থমা হাঙ্গা ত্রক মপোং অসুক লাক্লে, থুংলরে, মীয়ামগী চানবা রাংহল্লোই, মীয়ামগীদমত্তা লৈজরি, মীয়ামগী থা কয়া কোন্নবা চেঙ চাক, হরাই পুন্নমক মরাং কায়না লৈরি, মীয়াম মীপাইবীগনু হায়দুনা বেদিওদা, টেলিভিজন্দা সুম তাবা অসিনদি পুক থনবদি গুল্লক্তে। লাউরিবগা, তৌথোরকপগা চানফাতে।

সোসল বার্কার ময়াম অমনা খল্লক্তা পোং য়েনবা অসুয়া লৈঙাক্লা পাষ্ট্র অমা তৌরগা থুম, খাউ, চেঙ য়োনবা (য়েনবা নত্তবা) তৌবীরবদি মীয়াম অসি নীংবা খরা থুংগনি। লোকদাউনগী অরাবা খরা হছুরনি খন্দবা গুমদে। চরা হেল্লগা লুদো খাউবা কয়াম কুইনা য়াগনি। ●

চৈরাওবা অনীরক শুদে

নবকুমার ওইনা

নুমিৎ থাগী খোঙচং অসি মীওইবনা য়াংপা হিল ময়াদৌনা চপ চানা তাবা য়াদে। নুমিৎকী খোঙচংকী পারগনা চহী মরি খুদিংগী নোংমা হেনগংপা, থাদা পারগীনা থা অমা হেনগংনা পারগা চহী-চহীগী চাংচং অমা পুথোক্তুনা চংনরি। অরাং ওল্লগা য়েংবা মীংয়েং অমদা মালেম অসিনা নোংপোক পাংনা লৈবা খোঙচং অমনা মপুং ফাবদা নোংমনি হায়না খঙনরি। থাসু মালেমগা লোয়ননা নোংপোক পাংনা লৈবনি/চংপনি অদুবু স্লিপ তাহৌবনা মশাগী রাউন্ড অমা মপুং ফাবদা থা অমা (চাউরাগ্গা নুমিৎ কুস্থানি) চংই হায়না পানবনি। নুমিৎ ৩৬এনা চহী অমনি হায়না লেপ্পি। লিপ য়র হায়না চহী মরি খুদিংগী নুমিৎ ৩৬৬না ওইবসু চংনরি। নুমিৎ অমসুং থাগী খোঙচংনা চহী লেপ্পা নত্তে, থরানমিচাকশিংগী মফম য়েংলগা লেপ্পা গুল্লনি। প্লানট অমসুং থরাম্মীচাকশিংগী মফম মান্না উবা নুমিৎ অমদগী নুমিৎ অমা ফাওবসু চহী অমা হায়না লৌরগা চহী অমগী নুমিৎ মশীং পুথোকপনি। থাপালোন অমসুং কুমপালোন খঙবা ইপা-ইপুশিংনা শচিফু থাদা চহী হৌবা ওইনা লৌরগা চৈরাওবা হায়না চহী অমা ফারে হায়না লাউথোকপা খৌরমু চহীগী চৈরাওবা হায়না পাঙথোক্লমই। কুম্পালোন (কেলেন্দর) অমত্তদা নুমিৎ মশীং চেদদবা লৈতে হায়বনি।

শমজিল্লকপদা চৈরাওরম্মে, চৈশিং পাবা য়াল্লা কুপশিনা পারগা থায়াদদা চহী পাবা লমদমসিদা চংনরমদে। শচিফুগী নোংমা পানবদা চহী হৌরে হায়না লৌরম্বনি। নাটকী হৌনবী অমদা লাই থাজরম্বগী চহী হৌবা নুমিত্তা চাক-এঞ্জুং থখেল-লুকোক কত্তুনা কোছোংদা লমগী লাইগীদমক থাদোকপসু চংনরম্বনি। চহী পুবা লাই লৈ হায়না থাজবা অমদগী কংলবসু লাইদুগী লাইশঙ লৈতে। তশেংবদি রাখলগী থাজবা অমনি, চহী পুবা লাই অমা লৈবা হৌন্দে। চাক কংলিবসি কননা চানবা কংলম্বনে হায়বা খন্তবা য়াবা লৈগনি খল্লি। চৈরাওবগী নুংদাংদসু তল হৌরগা কোছোংদা কংপা চংনরম্মী, অঙাংশিংনা চাবা চংপা তৌনরম্মী। ইপা-ইপুবু লাইনি হায়না লাংপনি হায়বা খঙলক্লবা মতমসিদা চহী পুবা লাই লৈবা হৌন্দে হায়বসিসু খঙলকপা তাবনি। ইপা-ইপু নুংশিবগীদমক লুক কংপনি, লৈখিত্রবা ইপা-ইপুদা লুক কংপা নুমিৎ কয়া অমসু লৈরি। মসি পুহা ইপা-ইপু নুংশিবা উংপনি। পোং মাঙনবা পংকং কংলগা ইপা-ইপুনা লোইনমক শিং নাম্না চারম্বা নত্তে। চংনবী হায়বসি মীওই খরনা থাজবদগী হৌদোক্লম্বনি। ঐগী ইপা-ইপুদা কংচববু মাগী মপা-মপুদা কংপা মওংদুগা মাদ্রদা য়াদে হায়বসি নমথনবী অমা লৈরম্বদুগী মমি তাহৌবনি। লুক কংত্রবসু ইপা-ইপুগী শকয়েংদা (ফোটোদা) খুরম্বা ময়াম তৌনরি। মাইবা-মাইবীনা শিনফম নায়রকপদগী পোংচং হেনগংহনবসু ওইরম্বা য়ারিবনি। চমম্ববসি হেনগৎলকপদগী লাই লাংপা তোক্ররকপা লমদম লৈরবনি।

মীওইবা খুরাইসি হৌবদগী ফুরুপ অমগা-অমগা তোংশিন্নবা গুসি ফাওবা লেপ্পা নত্তে। মসিমক লেপ্পনা চখবা প্রোসেস অমনি হায়বসি খঙদবা মীওইশিংনা গুসি ফাওবা নাপল অমনা পিরাই গাক্লবা, অচৌবা শাজবা মীওইশিং লৈহৌরি হায়গনি। তোংশিন্নরকপগী হৌনবা নাং অমগা নাং অমগসু তোংশিন্নবা য়াওবা মশানা তারকই। লমদম অসিগী নাং অয়াম্বসু তোংশিন্নরবনা মশক হোংলক্লি। উমং লাইগী মীতম থিয়রক্লি, মপা-মপুগী লায়াম্বা-খৌরমদা রাহেছোক খঙদবা ঈশৈ শক্লরি, মী শিবগী খৌরম তৌবগী নুমিৎ মশীং মাদ্দে (কেলেন্দর চেঞ্জরি), হৈ-লৈ কংপদা মশাগী ইছোলগী অমত্তা য়াওরক্লে। চৈরাওববু লাই লাংপা ওইনা লৌনবসু লৈরে। হিন্দুশিংগী চৈরাওবা লৈতে, মৈতগী চৈরাওবদি লাইনীংগী অচৌবা শরুক অমা ওইরমদে, লাইনীং অমনা লৌশিনখিবগুম তৌরিল্লি। লুক থাদোকপদনা করি লাইশোন শোনবা তারিবা, হিন্দু লাইনীং চংপশিংনা মৈতৈ লাই লাংপা নুমিৎনি হায়গদৌরিয়া? উমংলাইশিংসু হিন্দু লাইনীং চংপশিংনা লাংপা য়াওনরিবনা করিগী? হিন্দুশিংনা মথোয়গী লাই খুরম্বা নুমিৎ অমদা চৈরাওবা হায়রিবনা করিগীনা? মৈতৈশিংনা মশাগী লাইনীং হুন্দোক্লিরা, শন্দোক্লিরা? ন্যু য়রদা যিশু নীংগদ্রা,

চৈরাওবসি চংনদ্রবা? চৈরাওবসি চংনদ্রবা ন্যু য়রগুম্বা নুমিৎ অমনি, লাই নীংবা নুমিৎ নত্তে, চহী হৌবনি। শীজিন্নদ্রবা (ওফিসতা) ন্যু য়রগুম্বা নুমিৎ অমা মুববদৌনা মমিং লৌরগা হেজ্ঞা হোংদোকপা গুল্লম্বিবগী মরম করিগী ওইবা তারি। মৈতৈ মুংলম্বগীরা, কেলেন্দরদু মুংখিবগীরা, লাইনীংদু মুংলুবগীরা, মীশিংদু য়ানশিল্লখিবগী চহী ফাওবা নাংতা য়েংশিমরিয়া? মরম অমদি লৈগনি, লৈখায় তাদ্রিবনা রাখল-লৌশিংগী অরাংপা লৈবদগী ওইফম থোকই। নাকল অমদনা মরিল পান্দবশিংগী নাং ওইবগী শিতোক-চামথোকপা লৌইদবসু ওইবা য়ারি। চৈরাওবগী চহী পাবা কেলেন্দরসি শীজিন্নদ্রে, থা অমগী নুমিৎ মশীং মখল অনী থোক্লা শীজিন্নি। থা অমা হায়বসি থাগী পিক্লা উবা, চাউনা উবগী মতুংইমা থবান হায়না চংনরি, লৈঙাক্লদি শীজিন্নদ্রে। শীজিন্নিবা কেলেন্দরগী থা (মছ) অমগী তারিখ হায়রিবসিদি থাগী খোঙচং অমসুং উরিবগী সাইজ অমত্তগা মরী লৈনদে। নুমিৎ, থা অমসুং মালেম অহমসিখত্তং লৈরম্বা থোক্লবা চহী পাবা বারমগনি। হায়নীংলিবদি নুমিৎ মশীং অমসুং থা মশীং য়াংপসি লাইনা নত্তে, মথোয়গী খোঙচংপু মীওইবনা মমিং থোঞ্জবনি। মতম তাকপা য়ানবা মীওইবনা মতমগী মমিং থোঞ্জিবনি, অহৌবদি লৈত্রে অরোইবা খঙদ্রিবা অমনি। মতমগী অরোয়বা লৈগদৌবা মাদ্দে থাজনরিবনি। লাক্কদৌবা মতমগী তারিখ পীবদি গুল্লগনি, মতমগী অহৌবা নুমিৎকী তারিখ পীবদি গুমদ্রিবা অমনি।

খঙদববু লাইদা তায়নবা, লাইনা পীরক্লনি খনবসি লাই মশক খঙবগী রা ওইরোইদৌরিবনি। চৈরাওবা মুন্নরগা লাই ফংগনি হায়বসু লৈবা নত্তে। খঙদবা উথোক্ল বনি, মীগী খোয়দৌদা খুং থিনজিনবনি হায়না লৌগনি। মরম কানবী শাম্বা অমসুং কাং শাম্ববসি থাপলোনগী কাঙলোন অমনি। কাংজৈ শাম্ববসু কুশ্বী-কালেন খায়বগী কয়াং য়াংপনি। অদুমক লমতা থা চঙলকপা (নোং তাদবা মতম) হৌবদগী কাং শাম্বা, কাংজৈ শাম্বা তম্বরম্মীবনি। শচিফুদা কাং শাম্ববদি থা পাবা তম্বা ওইরমগনি। হৌজিক্তি কেলেন্দর পারবগী সেমিনার তৌবা তাবনি, কাং শাম্ববগী টুর্নামেন্ট তৌবখত্তনা লৌশিং মপুং ফাবা য়ারোইদৌরিবনি। এষ্টেট ফিজিক্স তম্বা হায়বসি নাং অমা ওইরম্মীবনি। লুক অমা কংলগা লাই মশক খঙদনা পংশোন শোনববু চৈরাওবা কৌবা য়াবা নত্তে। লাইনীং রায়রগা চৈরাওবা মুনবা য়াবা নত্তে, নাংনা অমা চংলগা লাইনা অমা শোনবা হায়বসিদা হুরানবা কোক্তা নাপি পকই হায়বসু লৈরিবনি। মপুং ফানদবগী রাথোক ওইনরি।

লৈবাক পুরিবা লৈঙাক্লি অশোনবসি চৈরাওবা নুমিত্তা খঙই। বারপেপ লৌবা গুমদবশিংনা লৈবাক পুবা হায়বসি খুরাইদু মুখরকপগী খুদম ওইগদৌরি। মীওই খরনা খাউে খারা শাবা য়াবা হায়বসিসু মপু পান্দবা খুরাইগী হৌনবনি হায়গনি। লৈখায় তাবা গুমদনা লাইরিক তম্ববনি হায়বা য়াবা নত্তে। কুম পীরে কুমপীলৈ (কোম্বীরৈ), কুম শুরে কুমমলৈ হায়বসি শৈরেংগী রা ওইগনি, কেলেন্দর পারবগী রা ওইগদৌবা মাদ্দে। হৈ-লৈ মপান্দগী সিজন খঙবদি য়াগনি, তারিখ খঙবদি য়াগদৌবা মাদ্দে। তারিখ পীবসু লাইনা পীরক্কদৌবা নত্তে। চৈরাওবগী তৌরিবা খৌরমশিং অসি কেলেন্দর অমা পুথোক্লবা ইপা-ইপুশিংনা হোংনরম্বগী নাং ওইনা হিংহৌরবা শক্তম অদুমকনি হায়গনি। খুরাই অমা মুখরকপগী খুদম পীনবা শক্তম ওইহল্লোইদবনি। ইশাগী শক্তমগীদমক ইশাগী মাদ্দোলদা লাওবা গুমদ্রবা হায়বসি য়ম অদুদা মী লৈরি হায়বা য়ারোই। য়ম মৈ চারুগা কাচিন্দা লাই নীংদুনা লৈবনা মৈ কনবা গুমগদৌবসু লৈতে। কুনমাথোইশুরবা চহী চা অসিদা লাই অমনা লাইবক্তা তম্বক্লনি হায়বসি খুরাইদু মুখরক্কবগী লম্বী শেশ্বনি হায়গনি। মুখরক্কবগী লম্বীদা গাওদুনা লৈনরগা, শোহুরকপগী কপচবনা হিংবা গুল্লগনি হায়বসু লৈতে। লৈবাক্লি লৈঙাক্লা অচুয়া বারপেপ লৌবা গুমদবা হায়বসি লৈঙাক অদুমক লৈবাক অদুগী ওইত্রি হায়বনি। লমদম অমদা চহী হৌবসি অনী থোকই হায়বসি তাবদা অঙকপা ওইনগদৌরিবনি।

চহী হৌবা চুপ্পা চুমদবা লায়রি। করিগীদমক চৈরাওবা য়াওগে হায়রিবনো থম্মায় শেংনা ফোঙদোকপা গুল্লফম থোকই। ময়েক শেংদবা রাফম কয়ানা রায় চায়রিবা লমদম অমদা খুরাই অমগী শক্তম ময়েক শেংনা হিংবা গুল্লগনি হায়বসু য়াদরি। অদুগুম্বা মীয়াম অমগী লমজিংবা গুম্বা লৈঙাক অমা লৈবা গুমদনা খুরাইদু হিংলি হায়বসু য়াগদৌবা লৈতে। চৈরাওবা অনী থোকপা ওইনা উহল্লিবা অসিমক কনাগুম্বা অমগী পোংলোইবগী মৈখু ওইনা উবা মী য়াওরম্বসু য়ারি। ●